

Parti ohra fil-proċedura: Il-Bank Ċentrali Ewropew (BĊE)

Talbiet

L-appellanti jitolbu li l-Qorti tal-Ġustizzja jogħgħobha:

- tannulla d-digriet tal-Qorti Ġenerali tas-6 ta' Mejju 2019 fil-Kawża T-283/18;
- tiddikjara t-talba għal annullament ammissibbli;
- tibgħat lura l-kawża quddiem il-Qorti Ġenerali sabiex din tal-aħhar tiddeciedi dwar it-talba għal annullament; u
- tordna lill-BĊE iħallas l-ispejjeż tal-appellant u l-ispejjeż tal-appell.

Aggravji u argumenti prinċipali

L-appellanti jinvokaw żewġ aggravji insostenn tal-appell tagħhom.

- 1) Li l-Qorti Ġenerali wettqet żball ta' liġi u kisret l-Artikolu 263 TFUE billi naqset milli tibbaża d-digriet tagħha fuq id-deċiżjoni attwalment adottata mill-BĊE.
- 2) Li d-digriet appellat huwa bbażat fuq interpretazzjoni żbaljata tal-Artikolu 18(1) SRMR ⁽¹⁾.

⁽¹⁾ Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jistabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċerti ditti tal-investiment fil-qafas ta' Mekkaniżmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010 (ĠU 2014, L 225, p. 1)

Rikors ipprezentat fis-26 ta' Lulju 2019 — Il-Kummissjoni Ewropea vs Ir-Repubblika Taljana

(Kawża C-573/19)

(2019/C 305/36)

Lingwa tal-kawża: it-Taljan

Partijiet

Rikorrenti: Il-Kummissjoni Ewropea (rappreżentanti: G. Gattinara, E. Manhaeve, aġenti)

Konvenuta: Ir-Repubblika Taljana

Talbiet

Ir-rikorrenti titlob li l-Qorti tal-Ġustizzja joghġobha:

- 1) minhabba n-nuqqas ta' osservanza sistematika u kontinwa mal-valuri ta' limitu annwali ta' konċentrazzjoni tan-NO₂

— mill-2010 u mingħajr interruzzjoni fiż-żoni IT0118 (agglomerazzjoni ta' Torino), IT0306 (agglomerazzjoni ta' Milano), IT0307 (agglomerazzjoni ta' Bergamo), IT0308 (agglomerazzjoni ta' Brescia), IT0309 (żona A — pjanura b'rata ta' urbanizzazzjoni għolja), IT0906 (agglomerazzjoni ta' Firenze), IT0711 (komun ta' Genova), IT1215 (agglomerazzjoni ta' Ruma),

— mill-2010 sal-2012 u mill-ġdid mill-2014 mingħajr interruzzjoni fiż-żoni IT1912 (agglomerazzjoni ta' Catania) u IT1914 (żoni industrijali),

nuqqas ta' konformità li ghadha tippersisti sal-lum, tikkonstata li r-Repubblika Taljana naqset milli twettaq l-obbligu tagħha stabbilit permezz tad-dispożizzjonijiet tal-Artikolu 13 u flimkien ma' dawk tal-Anness XI tad-Direttiva 2008/50/KE relatati mal-kwalità tal-arja fl-ambjent u għal arja iktar nadifa fl-Ewropa ⁽¹⁾;

- 2) billi ma adottatx miżuri xierqa mill-11 ta' Ġunju 2010 sabiex tiggarrantixxi konformità mal-valuri ta' limitu tan-NO₂ fiż-żoni indikati fil-punt 1, tikkonstata li r-Repubblika Taljana naqset b'mod sistematiku u kontinwu wkoll mill-obbligi imposti mill-Artikolu 23(1) tad-Direttiva 2008/50, wahdu kif ukoll flimkien mal-punt A tal-Anness XV ta' din id-direttiva, ksur li ghadu sal-lum jippersisti;
- 3) u li l-Qorti tal-Ġustizzja konsegwentement tikkundanna lir-Repubblika Taljana għall-ispejjeż.

Motivi u argumenti prinċipali

Permezz tal-ewwel motiv tagħha, il-Kummissjoni tikkunsidra li d-data miksuba dwar il-konċentrazzjoni tan-NO₂ fl-arja turi l-eżistenza ta' ksur sistematiku u kontinwu tad-dispożizzjonijiet tal-Artikolu 13 flimkien ma' dawk tal-Anness XI tad-Direttiva 2008/50. Skont dawn id-dispożizzjonijiet mehudin flimkien, il-livell ta' konċentrazzjoni ta' dawn is-sustanzi ma jstax jaqbeż ċerti limiti ta' konċentrazzjoni annwali. F'xi żoni, dawn il-limiti ġew miksurta mingħajr interruzzjoni għal iktar minn għaxar snin.

Permezz tat-tieni motiv tagħha, il-Kummissjoni tqis li r-Repubblika Taljana naqset milli twettaq l-obbligi tagħha taht l-Artikolu 23(1) tad-Direttiva, wahdu kif ukoll flimkien mal-punt A tal-Anness XV tad-Direttiva 2008/50. Fil-fatt, l-ewwel nett, il-pjanijiet dwar il-kwalità tal-arja, adottati wara l-qbiż tal-valuri ta' limitu tal-konċentrazzjoni NO₂, ma jippermettu la li jinkisbu dawn il-valuri ta' limitu, u lanqas li jiġi limitat li dawn jintlaħqu għall-iqsar perijodu possibbli. It-tieni nett, hafna minn dawn il-pjanijiet ma għandhomx l-informazzjoni mitluba fil-punt A tal-Anness XV tad-Direttiva, informazzjoni li l-indikazzjoni tagħha hija obbligatorja skont it-tielet paragrafu tal-Artikolu 23(1) ta' din id-direttiva.

⁽¹⁾ Direttiva 2008/50/KE tal-Parlament Ewropew u tal-Kunsill tal-21 ta' Mejju 2008 dwar il-kwalità ta' l-arja fl-ambjent u arja iktar nadifa għall-Ewropa (GU 2008, L 152, p. 1).